

संक्षिप्त समाचार

एमओयू पुरस्कार से सम्मानित पहले 10 सार्वजनिक उपक्रमों में आरसीएफ

मुंबई 8 मार्च 2007 : वर्ष 2005-06 के सर्वश्रेष्ठ एमओयू पुरस्कार के लिए चुने गए पहले दस सार्वजनिक उपक्रमों में आरसीएफ का चयन किया गया । अध्यक्ष एवं प्रबंध निदेशक श्री उदय शंकर झा ने इस पुरस्कार का केन्द्रीय सार्वजनिक उद्यमों के मुख्य कार्यकारी अधिकारियों के लिए आयोजित संगोष्ठी के उद्घाटन समारोह में प्रधानमंत्री डॉ.मनमोहन सिंह जी के कर कमलों से स्वीकार किया । यह कार्यक्रम दिनांक 8 मार्च 2007 को बालयोगी सभागृह में आयोजित किया गया । यह पहला अवसर है, जब कोई उर्वरक उद्योग अपने सर्वश्रेष्ठ कार्य निष्पादन के आधार पर पहले 10 सार्वजनिक उपक्रमों में स्थान प्राप्त कर सका ।

माननीय केन्द्रीय रसायन, उर्वरक एवं इस्पात मंत्री श्री. राम विलास पासवान जी द्वारा भारतरत्न डॉ.बाबासाहेब आंबेडकर की प्रतिमा का अनावरण ।

14 अप्रैल 2007 को श्री राम विलास पासवान जी द्वारा आरसीएफ के मुख्यालय प्रियदर्शिनी इमारत, सायन, मुंबई के प्रांगण में डॉ.बाबासाहेब आंबेडकर की प्रतिमा का अनावरण किया गया । इस अवसर पर महाराष्ट्र राज्य के समाज कल्याण मंत्री श्री चंद्रकांत हंडोरे जी भी उपस्थित थे ।

अपने संबोधन में श्री राम विलास पासवान जी ने आरसीएफ के अध्यक्ष एवं प्रबंध निदेशक जी उदय शंकर झा द्वारा कंपनी के समग्र सुधार और लाभप्रदता बढ़ाने के लिए किए जा रहे प्रयासों की प्रशंसा की और विश्वास व्यक्त किया था भारत सरकार की ओर से कंपनी और उसके कर्मचारियों के विकास के लिए पूरा सहयोग दिया जाएगा ।

चेम्बूर परिसर को हराभरा बनाने के स्वप्न को साकार करने में आरसीएफ द्वारा किए प्रयासों की प्रशंसा श्री चंद्रकांत हंडोरे जी ने की ।

श्री उदय शंकर झा, अध्यक्ष एवं प्रबंध निदेशक, आरसीएफ ने सभी का स्वागत किया ।

श्री उदय शंकर झा अध्यक्ष एवं प्रबंध निदेशक, आरसीएफ एफएआई के अध्यक्ष चुने गए ।

फर्टिलाइजर्स असोसिएशन ऑफ इंडिया (एफएआई) के निदेशक मंडल ने, श्री उदय शंकर झा अध्यक्ष एवं प्रबंध निदेशक, आरसीएफ, को एफएआई का अध्यक्ष चुना ।

दो दशक के बाद आरसीएफ को यह सम्मान प्राप्त हुआ है कि उनके अध्यक्ष एवं प्रबंध निदेशक, एफएआई के प्रतिष्ठित एवं सम्माननीय पद पर चुने गए ।

आरसीएफ के सभी कर्मचारी इस अवसर पर श्री.झा को बधाई देते हैं और कहते हैं ।
महोदय, हमें आप पर गर्व है ।

आरसीएफ के अध्यक्ष एवं प्रबंध निदेशक को उद्योग रत्न पुरस्कार :

इंस्टिट्यूट ऑफ इकॉनॉमिक स्टडीज, नई दिल्ली द्वारा आरसीएफ के अध्यक्ष एवं प्रबंध निदेशक श्री उदय शंकर झा को उद्योग रत्न पुरस्कार प्रदान किया गया । यह पुरस्कार कंपनी की उत्पादकता, गुणवत्ता एवं समग्र प्रबंधन में लाए गए निरंतर सुधारों के लिए दिया जाता है । हमारे अध्यक्ष एवं प्रबंध निदेशक जी की इस उपलब्धि पर हमें गर्व है ।

आरसीएफ पूर्व-कर्मचारियों का दूसरा सम्मेलन :

आरसीएफ के पूर्व कर्मचारियों ने एक सामाजिक संगठन बनाया है । इसका दूसरा सम्मेलन 8 अप्रैल 2007 को गंगाधर देशमुख हॉल, आरसीएफ कॉलनी, चेम्बूर, मुंबई में संपन्न हुआ ।

आरसीएफ परिवार के करीब 300 पूर्व सदस्य इस सम्मेलन में उपस्थित थे । इस अवसर पर अध्यक्ष एवं प्रबंध निदेशक, आरसीएफ श्री उदय शंकर झा, मुख्य अतिथि के रूप में उपस्थित थे । साथ ही इस अवसर पर श्री एम.सुंदररामन (वित्त निदेशक), श्री एच.एस.करांगळे (तक. निदेशक), श्री कोहरेश्वरन (विपणन निदेशक) उपस्थित थे ।

हम सभी, आरसीएफ परिवार के पूर्व सदस्यों को लम्बी स्वास्थ्य मनः शांतिपूर्ण एवं समृद्धशाली जीवन की शुभकामनाएं देते हैं ।

आरसीएफ द्वारा अपने डीलरों के लिए नया संचार माध्यम :

उर्वरक विपणन प्रभाग के ब्रांड इक्विटी प्रबंधन गुट ने **टू ब्रांड इक्विटी आरसीएफ छ** नामक नयी पत्रिका शुरु की है । यह पत्रिका हर फसल के मौसम के अंत में प्रकाशित की जाएगी तथा डीलरों को दी जाएगी । इस पत्रिका के प्रकाशन का उद्देश्य आरसीएफ के डीलरों तथा कंपनी के प्रबंधन के बीच सीधे संपर्क स्थापित करना है ।

पत्रिका के पूरे प्रकाशन का काम जिसमें स्कैनिंग, डिजाइनिंग, पत्रिका का संपादन शामिल है **इन हाऊस** संसाधनों से किया गया ।

आरसीएफ शेती पत्रिका को पुरस्कार

मैत्री, मुंबई की एक सामाजिक संस्था है, जो प्रतिवर्ष उन संस्थाओं और व्यक्तियों को सम्मानित करती है, जो सामाजिक क्षेत्र में उल्लेखनीय काम करते हैं । इस वर्ष संस्था ने आरसीएफ की शेती पत्रिका को पुरस्कार से सम्मानित किया । पत्रिका के संपादक श्री मुकुंद पाटील, उप महा प्रबंधक (बीइएम) द्वारा इस पुरस्कार का स्वीकार किया गया ।

शेती पत्रिका को यह सम्मान इसके माध्यम से लाखों किसानों को पिछले 38 वर्षों से कृषि के क्षेत्र की नवीनतम जानकारी निःशुल्क प्रदान करने के लिए मिला है ।

श्री महालक्ष्मी देवी दिनदर्शिका (कैलेंडर) 2007 का शुभारंभ

आरसीएफ के अध्यक्ष एवं प्रबंध निदेशक श्री.उदय शंकर झा ने कोल्हापुर के महालक्ष्मी मंदिर में आरसीएफ के 2007 के कैलेंडर का शुभारंभ किया।

आरसीएफ में गणतंत्र दिवस :

प्रतिवर्ष की तरह इस वर्ष भी आरसीएफ कॉलनी के क्रीडा संकुल में 26 जनवरी 2007 को गणतंत्र दिवस बडी शान से मनाया गया । आरसीएफ के अध्यक्ष एवं प्रबंध निदेशक श्री उदय शंकर झा ने ध्वजारोहण किया और के.औ.सु.ब. के जवानों ने राष्ट्रीय सलामी दी और शानदार परेड का आयोजन किया । इस अवसर पर कृषि क्षेत्र के विशेषज्ञों, किसानों को उनके उल्लेखनीय योगदान के लिए सम्मानित किया गया ।